

Врз основа на член 18 став 1 алинеја 3 и член 20 став 1 алинеја 10<sup>1</sup> од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и Службен весник на Република Северна Македонија“ бр.42/20 и 77/21), а во врска со член 41 став 6 од истиот Закон, член 15 став 1 алинеја 3 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 г., одлучувајќи по Известувањето за промена на сопственичка структура на Трговското радиодифузно друштво ЈОН-РАДИО ДОО Струга, Уп1 бр.02-14 од 09.01.2023 г., согласно Заклучокот на Советот арх.бр.02-321/3 од 27.01.2023 г., Советот на Агенцијата за аудио и аудиовизуелни медиумски услуги, на 3-та седница одржана на 27.01.2023 г. ја донесе следната

## ОДЛУКА

1. СЕ ДОЗВОЛУВА промена во сопственичката структура на Трговското радиодифузно друштво ЈОН-РАДИО ДОО Струга, и тоа:

- за истапување на физичкото лице ██████████, со ЕМБГ ██████████ и адреса на ул.„██████████“ бр.████, ██████████, со учеството од 25% во основната главнина и за пренос на неговиот удел на физичкото лице, ██████████, со ЕМБГ ██████████ и адреса на бул.„██████████“ бр. █████, ██████████.

2. Се задолжува Трговското радиодифузно друштво ЈОН-РАДИО ДОО Струга, по извршената промена наведена во точка 1 на оваа Одлука, до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Северна Македонија.

3. Оваа одлука влегува во сила со денот на нејзиното донесување.

## Образложение

Трговското радиодифузно друштво (ТРД) ЈОН-РАДИО ДОО Струга, согласно член 41 став 1 од Законот за аудио и аудиовизуелни медиумски услуги (ЗАВМУ) и Правилникот за формата и содржината на известувањето за промена на сопственичката структура („Службен весник на Република Македонија“ бр.171/14), со Известување за промена на сопственичка структура (Уп1 бр.02-14 од 09.01.2023 г.), ја известува Агенцијата за аудио и аудиовизуелни медиумски услуги (Агенцијата) за неговата намера да спроведе промена на сопственичката структура на ТРД ЈОН-РАДИО ДОО Струга.

Доставеното Известување за промена на сопственичка структура (Уп1 бр.02-14 од 09.01.2023 г.), од страна на ТРД ЈОН-РАДИО ДОО Струга, се утврди дека е комплетно и уредно, односно ги содржи сите податоци и документи утврдени во Правилникот за формата и содржината на известувањето за промена на сопственичка структура.

За да испита дали со предложените промени на сопственичката структура на ТРД ЈОН-РАДИО ДОО Струга би се создала недозволена медиумска концентрација, односно дали тие се спротивни на забраните од членовите 34, 35 став 2 и 38 од ЗАВМУ, Агенцијата обезбеди „Информација за поврзани субјекти (овластени лица, органи на управување, сопственици во други субјекти) – тековна состојба“, бр.0820-50/150020230005608 од 11.01.2023 г. од интернет Дистрибутивниот систем на Централниот регистар на РСМ, од која е видно дека физичкото лице ██████████ се јавува како: сопственик и управител на Друштвото за трговија, производство, градежништво, транспорт, туризам и услуги ГИВ МОНТ ДОО експорт-импорт, Гостивар, чија приоритетна дејност/главна приходна шифра е 41.20 – Изградба на станбени и нестанбени згради (ова правно лице не се јавува како основач на трговски друштва) и на Трговското друштво ГОЗ СЕРВИС ДООЕЛ Гостивар, чија приоритетна дејност/главна приходна шифра е 43.29 – Други градежно-инсталатерски

<sup>1</sup>Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

работи (ова правно лице не се јавува како основач на трговски друштва); сопственик на Трговското радиодифузно друштво ЈОН-РАДИО ДОО Струга (радиодифузерот не се јавува како основач на трговски друштва); и овластено лице на подружницата на Трговското радиодифузно друштво ЈОН-РАДИО ДОО Струга.

Дополнително, Агенцијата изврши проверка и во Регистарот на вистински сопственици кој го води Централниот регистар на РСМ и обезбеди Тековна состојба за физичко лице - вистински сопственик за [REDACTED], бр.2007-50/150020230005618 од 11.01.2023 г., со којашто ги потврди горенаведените податоци.

Со оглед дека Агенцијата констатираше дека со спроведувањето на промената на сопственичката структура на ТРД ЈОН-РАДИО ДОО Струга не се создава недозволена медиумска концентрација, во смисла на ЗАВМУ, односно дека оваа промена не е спротивна на забраната од членовите 34, 35 став 2 и 38 од истиот Закон, по поднесеното Известување за промена на сопственичката структура Уп1 бр.02-14 од 09.01.2023 г., Советот на Агенцијата за аудио и аудиовизуелни медиумски услуги донесе одлука како во диспозитивот.

Изработила: м-р Андриана Димитровска Петрушевска  
Контролирале: д-р Андриана Скерлев-Чакар, м-р Ивона Муфишева  
Одобрила: Цветанка Митревска

Согласна: м-р Драгица Љубевска

**Агенција за аудио и аудиовизуелни  
медиумски услуги,  
Претседател на Совет,**

**Бр.02-14**

**30.01.2023 година**

**С к о п ј е**

**Лазо ПЕТРУШЕВСКИ, с.р.**

**Правна поука:** Против оваа одлука радиодифузерот, доколку не е задоволен од истата, има право во рок од 30 дена од денот на приемот на одлуката да поднесе тужба за поведување на управен спор до надлежниот суд.